



Вядучая рубрыка Ірына ТАМКОВІЧ. Тэл. 8 (017) 287-18-15

Вучымся на чужых памылках

Не толькі пачаткоўцы, але і дасведчанія агароднікі часта робяць памылкі, якія прыводзяць да непапраўных наступстваў. Вось некаторыя з іх.

1. Часта ўносяць мінеральныя ўгнаенні без уліку надвор'я. А між тым у халоднае надвор'е падкормкі бескарысныя, бо пачынаюць рэчывы дрэнна паступаюць да расліны. Карані большасці агароднінных культур лепш «працуюць», калі тэмпература глебы вышэй за 10 °С.

2. Пры падкормцы раслін разведзенымі ў ваду мінеральнымі ўгнаеннямі з палівачкай раствор часта трапляе на лісце. Гэта суправаджаецца апёкамі. Залатое правіла агародніка абвясчае, што падкормліваць растворам ўгнаенняў трэба акуратна пад карань, а калі неспадзявана ён трапіў на лісце, рэкамендуецца адразу змыць чыстай вадою з палівачкай.

3. Падкормкі вадкімі ўгнаеннямі па сухой глебе прыводзяць да апёкаў каранёў. Спачатку трэба намачыць глебу вадою, а затым падкормліваць.

4. Раслінныя рэшткі, заражанае ўзбуджальнікамі хваробаў бацвінне часам перакопваюць, змешваючы з глебай, з прычыны чаго адбываецца назапашванне інфекцыі. Хворыя расліны трэба выдаліць на працягу ўсёй вегетацыі, а восенню спаліваць ці закопваць далей ад агарода (не бліжэй за 50 м ад участка).

5. Нязменнае вырошчванне на участку адной культуры, напрыклад бульбы, прыводзіць да спусташэння глебы і назапашвання ўзбуджальнікаў хваробы. У гэтым выпадку цяжка бывае атрымаць высокі ўраджай здаровых клубняў. Трэба пазбягаць суседства раслін аднаго і таго ж сямейства. Напрыклад, рэпа, радыска, капуста пашкоджуецца кілоў, і іх непажадана вырошчваць на адной градцы.

Летась суседка па парадзе агароднікаў пры пасадцы расады памідораў паклала ў лунку па жмені сухароў і драўнянага попелу, у сярэдзіне лета сцёблы былі ў дыяметры да 2,5 см і вышыняй з 2 метры. Ураджайнасць вельмі парадавала.

АГАРОДНІК — АГАРОДНІКУ

Бананавыя ўгнаенні

Узяць бананавыя лупіны, заліць іх вадою (напрыклад, у трохлітровым слоіку), пачакаць, калі на паверхні з'явіцца бурбалкі і паліваць пакаёвыя кветкі. Прапорцыі адвольныя.

Можна ваду наліваць у старыя лупіны, дадаўшы новыя.

Кветкі на дражджах

100 г сырых дражджэй растварыць у 10 л вады. Паліваць усе расліны, у тым ліку і пакаёвыя кветкі, раз у месяц. Вынік — вядучы рост.



Прафілактыка часнаком

Часночны настой умацоўвае імунітэт раслін. Заліць 4—5 зубчыкаў часнаку 1 л кіпеню і даць настаяцца 20 хвілін. Атрыманы раствор дадаваць у ваду для палівання па 1 ст. л. на 1 літр вады — для любых раслін.

Ёд для капусты

У вядро вады дадаць 40 кропель ёду. Калі пачне фарміравацца качан, паліваць капусту пад расліну па 1 літры.

Паскарэнне прарастаемасці

Каб насенне хутчэй прарасло, яго замочва-

юць у раствору перакісу вадароду (4%) на 12 гадзін (капуста), а насенне памідораў і буракоў — на 24 гадзіны. Для абеззаражвання насення (замест марганцоўкі) яго апрацоўваюць 10-ным перакісам вадароду 20 хвілін. Суадносіны раствора і насення 1:1. Затым насенне прамываюць і прасушваюць.

Чай для цыбулі

Чайную заварку высушыць і захоўваць для пасадкі цыбулі. Уносіць пад кожную цыбуліну пры пасадцы. Цыбуля не хварэе.

Пасля дожджыку

Ураджай бульбы будзе ў тры разы большы, калі ўсходы бульбы (10—12 см) абагнаць адразу ж пасля дажджу або шчодрга паліва. Тады ўтвараюцца дадатковыя ствалы, на якіх праз некаторы час з'явіцца клубні.

Салёная зямля

Калі ў буракоў пачырванела лісце, значыць, у глебе не хапае натрыю. Трэба паліць буракі сальным раствором. Для гэтага шклянку буйной солі развесці ў 10 літрах вады. Гэтага дастаткова, каб падсаліць зямлю.

СЁННЯ

Сонца

	Усход	Заход	Даўжыня дня
Мінск —	9.27	17.02	7.35
Віцебск —	9.24	16.44	7.20
Магілёў —	9.18	16.52	7.34
Гомель —	9.06	16.57	7.51
Гродна —	9.41	17.19	7.38
Брэст —	9.34	17.28	7.54

Месяц

Першая квадра 5 студзеня. Месяц у сузор'і Авена.


Імяніны

Пр. Настасі, Дзмітрыя, Фёдара. К. Ангелікі, Анелі, Рыгора, Яўгена.




Фота Максіма ШАСТАКОВА.

ЗАЎТРА



...у суседзях



Філатэліст

З ПАЖАДАННЕМ УДАЧЫ!

Міністэрства сувязі і інфарматызацыі Рэспублікі Беларусь 3 студзеня выпусціла ў абарачэнне паштовую марку «Удачы ў посткросінгу» — міжнародным анлайн-праекце, дзякуючы якому можна абменьвацца паштовымі карткамі і маркамі з людзьмі з розных куткоў планеты. Для гэтага дастаткова зарэгістравацца на сайце www.postcrossing.com і па адрасе, які прапануе сістэма сайта, адправіць першыя пяць паштовак. Як толькі першая з іх дойдзе да атрымальніка (ён зарэгіструе яе код на сайце), можна чакаць, што ў хуткім часе атрымальнікам станеш сам.



У дзень выпуску паштовай маркі ў сталічным аддзяленні паштовай сувязі №1 (крама «Філатэлія», вул. Маскоўская, 16) адбылося спецыяльнае га-шэнне на канверце «Першы дзень». Да гэтага ж выпуску падрыхтаваны карткі для картмаксімумаў. Дызайн Марыны Віткоўскай

Даты

Падзеі

Людзі

4 СТУДЗЕНЯ

1729 год — нарадзіўся (маёнтка Шчорсы Навагрудскага павета) Іахім Літавор Храптовіч, грамадска-палітычны і дзяржаўны дзеяч ВКЛ, філосаф, публіцыст, паэт і перакладчык. Кіраўнік каралеўскай групоўкі магнатаў і шляхты ў Вялікім Княстве Літоўскім з 1780 года, міністр замежных спраў з 1791-га, канцлер ВКЛ — з 1793-га. У сваіх маёнтках у Шчорсах і Вішнева замяніў паншчыну аброкам, пабудоваў у Шчорсах палац, школу, уніязкую царкву, арганізаваў бібліятэку з архівам. Памёр у 1812 годзе.

1835 год — нарадзіўся (Слуцкі павет) Вітольд Аляксандравіч Наркевіч-Ёдка, беларускі ўрач-афтальмолаг, доктар медыцыны. У 1860—1872 гадах працаваў ардынатарам клінікі састарэлых у Варшаве, затым у Варшаўскім афтальмалагічным універсітэце. З 1863 года — дацэнт Варшаўскай медыка-хірургічнай акадэміі, з 1869-га — Варшаўскай галоўнай школы. Аўтар каля 80 навуковых прац у галіне хвароб вачэй. З 1883 года жывіў у сваім маёнтку Бабоўня (цяпер — Капільскі раён), займаўся сельскай гаспадаркай, рабіў аперацыі ў арганізаванай ім тут лячэбніцы. Памёр у 1898 годзе.

1869 год — нарадзіўся (вёска Добасна, цяпер у Кіраўскім раёне) Ядвігін Ш. (Антон Іванавіч Лявіцкі), беларускі пісьменнік, адзін з пачынальнікаў беларускай прозы. Яго літаратурная творчасць шматжанравая. Ён вядомы як аўтар баек у прозе, лірычнага аповядання, сатырычнай замалёўкі, дарожных нататкаў, фельетона, мастацкай публіцыстыкі, мему-

араў. Вялікае значэнне для станаўлення буйной праявінай формы беларускай літаратуры меў яго раман «Золата», які пісьменнік так і не паспеў скончыць. Памёр у 1922 годзе ў вільненскім шпіталі. Пахаваны ў Вільні на могілках Росы на Літарацкай горцы.

1912 год — 105 гадоў таму нарадзіўся (г. Чавусы) Сцяпан Парфёнавіч Маргунскі, беларускі прававед, член-карэспандэнт НАН Беларусі, доктар юрыдычных навук, прафесар. Аўтар больш за 70 навуковых прац па праблемах тэорыі і гісторыі станаўлення і развіцця беларускай савецкай сацыялістычнай дзяржаўнасці, суадносінаў нацыянальнага і інтэрнацыянальнага ў дзяржаўным будаўніцтве БССР. Пад яго кіраўніцтвам выдадзена «Гісторыя дзяржавы і права Беларускай ССР». Памёр у 1978 годзе.

1930 год — апублікавана кніга К.Э. Цыялкоўскага «Рэактыўны аэраплан», у якой вучоны абгрунтаваў прымяненне ракетных рухавікоў у авіяцыі: «За эрай аэрапланаў вінтавых павінна прыйсці эра аэрапланаў рэактыўных».

Было сказана

Алесь ЗВОНАК, паэт, драматург, перакладчык:
 «У малым вялікае ўбачыш толькі розумам, створана вялікае з дробных велічынь».



УСМІХНЕМСЯ

Нарэшце я знайшла самае лепшае апісанне, як сустракаць Новы год... Аказваецца ні ў ЯКІМ РАЗЕ НЕЛЬГА прыбіраць кватэру перад Новым годам, таму што пэвень любіць хаос і беспарадак!

— Чым адрозніваецца наш кот ад еўрапейскага?
 — Тым, што наш кот на генетычным узроўні разумее, што мяўкаць і прасіць ежы раніцай 1 студзеня не толькі

бессэнсоўна, але і небяспечна для жыцця...

Як і прагназавалі сіноптыкі, 1 студзеня не ўсюды выпаў снег, аднак ніхто з жыхароў гэтых раёнаў не засмуціўся і не адмяніў запланаванае катанне на санках!

— Ты аліўе будзеш?
 — Не.
 — Тады я ў ім буду спаць.



Малюнак Алены ПЛАТОВА.